

ကန့်သတ်

ဒုတိယအကြိမ် ရှမ်းပြည်နယ်လွှတ်တော် (၁၇)ကြိမ်မြောက်ပုံမှန်အစည်းအဝေး စတုတ္ထနေ့ (၁၉.၁၂.၂၀၁၉)ရက်နေ့တွင် ရှမ်းပြည်နယ်အစိုးရ၏ အာမခံချက်များ၊ ကတိများနှင့် တာဝန်ခံချက်များ စိစစ်ရေးကော်မတီမှ လွှတ်တော်သို့ အစီရင်ခံစာ ဖတ်ကြားတင်ပြခြင်း။

**ဥက္ကဋ္ဌ။** အစီအစဉ်(၇) ဖြစ်ပါတယ်။ ပြည်နယ်လွှတ်တော်ကိုယ်စားလှယ်များ ခင်ဗျား။ ရှမ်းပြည်နယ်လွှတ်တော် ရှမ်းပြည်နယ်အစိုးရ၏ အာမခံချက်များ၊ ကတိများနှင့် တာဝန်ခံချက်များစိစစ်ရေးကော်မတီ၏ အစီရင်ခံစာကို ရှမ်းပြည်နယ်လွှတ်တော်သို့ ပေးပို့လာ ပါတယ်။ သို့ဖြစ်ပါ၍ အစီရင်ခံစာကို ရှမ်းပြည်နယ်လွှတ်တော် ရှမ်းပြည်နယ်အစိုးရ၏ အာမခံချက်များ၊ ကတိများနှင့် တာဝန်ခံချက်များ စိစစ်ရေးကော်မတီက ဖတ်ကြားတင်ပြပေးဖို့ ဖိတ်ခေါ်ပါတယ်။

**ဒေါ်ရီရီဝင်း၊ အတွင်းရေးမှူး၊ ရှမ်းပြည်နယ်အစိုးရ၏ အာမခံချက်များ၊ ကတိများနှင့် တာဝန်ခံချက်များစိစစ်ရေးကော်မတီ။** အားလုံးမင်္ဂလာပါရှင်။ လေးစားအပ်ပါသော ရှမ်းပြည်နယ် လွှတ်တော်ဥက္ကဋ္ဌကြီးနှင့်တကွ အစိုးရအဖွဲ့ဝင်ဝန်ကြီးများ၊ ရှမ်းပြည်နယ် လွှတ်တော်ကိုယ်စားလှယ် များအားလုံး ကိုယ်၏ ကျန်းမာခြင်း၊ စိတ်၏ ချမ်းသာခြင်းနှင့် ပြည့်စုံကြပါစေကြောင်း ရှေးဦးစွာ ဂါဝရပြုအပ်ပါတယ်။ ကျွန်မကတော့ မိုးမိတ်မြို့နယ် မဲဆန္ဒနယ်အမှတ်(၁)မှ ပြည်နယ်လွှတ်တော်ကိုယ်စားလှယ်၊ ရှမ်းပြည်နယ်အစိုးရ၏ အာမခံချက်များ၊ ကတိများနှင့် တာဝန်ခံချက်များစိစစ်ရေးကော်မတီ အတွင်းရေးမှူး ဒေါ်ရီရီဝင်း ဖြစ်ပါတယ်။ ဒုတိယအကြိမ် ရှမ်းပြည်နယ်လွှတ်တော် အစည်းအဝေးများတွင် ကတိကဝတ်ပြုခဲ့သည့် အဆိုနှင့် မေးခွန်းများအပေါ် ကော်မတီ၏ စိစစ်သုံးသပ်တင်ပြသည့် အစီရင်ခံစာအား ဖတ်ကြားတင်ပြသွားမှာ ဖြစ်ပါတယ်။

အပိုဒ်(၁) ဒုတိယအကြိမ် ရှမ်းပြည်နယ်လွှတ်တော်၊ ရှမ်းပြည်နယ်အစိုးရ၏ အာမခံချက် များ၊ ကတိများနှင့် တာဝန်ခံချက်များစိစစ်ရေးကော်မတီ၏ (၁၁)ကြိမ်မြောက်ပုံမှန် အစည်းအဝေးမှ (၁၅)ကြိမ်မြောက်ပုံမှန်အစည်းအဝေးအထိနှင့် အထူးအစည်းအဝေး (၁/၂၀၁၉) အပါအဝင် လွှတ်တော်အစည်းအဝေး (၆)ကြိမ်တွင် ပြည်နယ်လွှတ်တော် ကိုယ်စားလှယ်များ တင်သွင်းခဲ့သည့် အဆိုများ၊ မေးမြန်းခဲ့သည့် မေးခွန်းများအပေါ် ကတိကဝတ်ပြုခဲ့သည်များကို နည်းဥပဒေ ၆၅ နှင့်အညီ ကော်မတီအစည်းအဝေးကို (၉.၁၂.၂၀၁၉) ရက်နေ့မှ (၁၃.၁၂.၂၀၁၉) ရက်နေ့အထိ လွှတ်တော်ရေးရာကော်မတီ အခန်း(၆) ၌ သက်ဆိုင်ရာဝန်ကြီးဌာနများအောက်ရှိ ဌာန/ အဖွဲ့ အစည်းများမှ အဆုံးအဖြတ်ပေးနိုင်သည့် အကြီးအမှူးများ၊ ကိုယ်ပိုင်အုပ်ချုပ်ခွင့်ရ တိုင်း/ ဒေသမှ ခရိုင်စီမံကိန်းဦးစီးမှူးများ၊ ခရိုင်(၁၂)

ကန့်သတ်

၂

ခရိုင်မှ စီမံကိန်းဦးစီးမှူးများနှင့် ပူးပေါင်း လေ့လာစိစစ်၍ ဤအကြံပြုချက် အစီရင်ခံစာကို နည်းဥပဒေ ၆၆ နှင့်အညီ ပြုစုတင်ပြခြင်း ဖြစ်ပါတယ်။

ကော်မတီအစည်းအဝေးကျင်းပမှုအခြေအနေ။ အပိုဒ်(၂) ကော်မတီသည် ပြည်နယ် လွှတ်တော်ကိုယ်စားလှယ်များ မေးမြန်းခဲ့သည့် မေးခွန်းများ၊ ပြည်နယ်အစိုးရ အဖွဲ့အစည်းဝင် များ မှ လွှတ်တော်တွင် ဖြေကြားပြီးသည့် မေးခွန်းများနှင့်စပ်လျဉ်း၍ ကတိကဝတ်ပြုခဲ့သော အာမခံချက်များ၊ ကတိများနှင့် တာဝန်ခံချက်များကိုစိစစ်ရန်အတွက် ၂၀၁၃ ခုနှစ်၊ ရှမ်း ပြည်နယ်လွှတ်တော်ဆိုင်ရာနည်းဥပဒေ ၆၅ ပါ ပြဋ္ဌာန်းချက်များနှင့်အညီ ကော်မတီ အစည်းအဝေးများကို (၁၃)ကြိမ်အထိ ကျင်းပနိုင်ခဲ့ပါတယ်။

အပိုဒ်(၃) ရှမ်းပြည်နယ်အစိုးရ၏ အာမခံချက်များ၊ ကတိများနှင့် တာဝန်ခံချက်များ စိစစ်ရေးကော်မတီ၏ ၂၀၁၉ ခုနှစ်၊ ဒီဇင်ဘာလ ၉ ရက်နေ့မှ ၁၃ ရက်နေ့အထိ ကျင်းပသည့် အစည်းအဝေးများ၌ မြို့နယ်အဆင့်စီမံကိန်းလုပ်ငန်းများ လျာထားရေးဆွဲရာတွင် လွှတ်တော်၌ ကတိကဝတ် ဖြစ်ခဲ့သည့်လုပ်ငန်းများ မကျန်ရှိစေရေးအတွက် ခရိုင်အဆင့် စီမံကိန်းဦးစီးမှူး များအား ခေါ်ယူညှိနှိုင်းဆောင်ရွက်နိုင်ခဲ့ပါတယ်။

အဆိုတင်သွင်းခြင်း၊ ကြယ်ပွင့်ပြ၊ ကြယ်ပွင့်မပြမေးခွန်းများ မေးမြန်းထားရှိမှု အခြေအနေ။ အပိုဒ်(၄)၊ ဒုတိယအကြိမ် ရှမ်းပြည်နယ်လွှတ်တော် (၁၁)ကြိမ်မြောက်ပုံမှန် အစည်းအဝေးမှ (၁၅)ကြိမ်မြောက် ပုံမှန်အစည်းအဝေးအထိနှင့် အထူးအစည်းအဝေး (၁/၂၀၁၉) အပါအဝင် အစည်းအဝေးများတွင် အဆိုများ တင်သွင်းခြင်း၊ ကြယ်ပွင့်ပြနှင့် ကြယ်ပွင့်မပြမေးခွန်းများ မေးမြန်းထားရှိမှုအခြေအနေများမှာ (၁၁)ကြိမ်မြောက်ပုံမှန် အစည်းအဝေးတွင် အဆို (၄)ခု၊ ကြယ်ပွင့်ပြမေးခွန်း (၇၃)ခု၊ ကြယ်ပွင့်မပြမေးခွန်း (၅၄)ခု၊ (၁၂)ကြိမ်မြောက်ပုံမှန်အစည်းအဝေးတွင် အဆို (၂)ခု၊ ကြယ်ပွင့်ပြမေးခွန်း (၇၅)ခု၊ ကြယ်ပွင့်မပြ မေးခွန်း (၃၆)ခု၊ (၁၃)ကြိမ်မြောက် ပုံမှန် အစည်းအဝေးတွင် အဆို(၄)ခု၊ ကြယ်ပွင့်ပြမေးခွန်း (၃၈)ခု၊ ကြယ်ပွင့်မပြမေးခွန်း (၃၇)ခု၊ (၁၄)ကြိမ်မြောက်ပုံမှန် အစည်းအဝေးတွင် အဆို (၃)ခု၊ ကြယ်ပွင့်ပြမေးခွန်း (၄၈)ခု၊ ကြယ်ပွင့်မပြ မေးခွန်း (၃၀)ခု၊ (၁၅)ကြိမ်မြောက်ပုံမှန်အစည်းအဝေးတွင် ကြယ်ပွင့်ပြမေးခွန်း (၆၁)ခု၊ ကြယ်ပွင့် မပြမေးခွန်း (၃၁)ခု၊ အထူးအစည်းအဝေး(၁/၂၀၁၉)တွင် ကြယ်ပွင့်ပြမေးခွန်း (၈)ခု၊ ကြယ်ပွင့်မပြ မေးခွန်း

ကန့်သတ်

၃

(၁၁)ခု ဖြစ်ပြီး စုစုပေါင်း အဆို (၁၃)ခု၊ ကြယ်ပွင့်ပြမေးခွန်း (၃၀၃)ခု၊ ကြယ်ပွင့်မပြ မေးခွန်း (၁၉၉)တို့ ဖြစ်ပါတယ်။

စိစစ်လေ့လာတွေ့ရှိချက်။ အပိုဒ်(၅) ဒုတိယအကြိမ် ရှမ်းပြည်နယ်လွှတ်တော် (၁၁)ကြိမ်မြောက်ပုံမှန်အစည်းအဝေးမှ (၁၅)ကြိမ်မြောက်ပုံမှန်အစည်းအဝေးအထိနှင့် အထူး အစည်းအဝေး(၁/၂၀၁၉)အပါအဝင် အစည်းအဝေး(၆)ကြိမ်တွင် တင်သွင်းခဲ့သည့် အဆိုများ၊ မေးမြန်းခဲ့သည့် မေးခွန်းများအား ဖြေကြားထားရှိမှုအပေါ် စိစစ်တွေ့ရှိမှုများမှာ-

(က) လွှတ်တော်ကိုယ်စားလှယ် (၁၃)ဦးက တင်သွင်းခဲ့သည့် အဆို(၁၃)ခုအနက် လွှတ်တော်တွင် အတည်ပြုပြီးသော အဆို(၁၀)ခု၊ မှတ်တမ်းတင်ခြင်း(၃)ခုရှိရာ အတည်ပြုခဲ့သည့် အဆိုများအပေါ် စဉ်ဆက်မပြတ် အကောင်အထည်ဖော် ဆောင်ရွက်လျက်ရှိပါတယ်

(ခ) လွှတ်တော်ကိုယ်စားလှယ်(၅၂)ဦးက မေးမြန်းခဲ့သည့် ကြယ်ပွင့်ပြမေးခွန်း (၃၀၃)ခု အပေါ် ဝန်ကြီးဌာနအလိုက် ဖြေကြားမှု (၃၀၄)ခုတွင် ကတိမဖြစ် (၁၀၁)ခု၊ ကတိဖြစ် ပေါ်မှု(၂၀၃)ခုတွင် ဆောင်ရွက်ပြီး (၁၀၄)ခု၊ ဆောင်ရွက်ဆဲ (၂၂)ခု၊ ဆောင်ရွက်ရန် ကျန်(၇၇)ခု ရှိပါတယ်။ စုစုပေါင်းဆောင်ရွက်ရန် (၇၇)ခုတွင် မြို့နယ်စီမံကိန်း ရေးဆွဲစဉ် ကျန်ရှိသည်ဟု ဖြေကြားချက်က (၇)ခု၊ ၂၀၁၉-၂၀၂၀ ဘဏ္ဍာနှစ် လျာထားချက်တွင် ထည့်သွင်းသော်လည်း ဘတ်ဂျက်အရ ကျန်ရှိသည် ဟု ဖြေကြားချက်က (၂၃)ခု၊ ၂၀၂၀- ၂၀၂၁ ဘဏ္ဍာနှစ်တွင် ထည့်သွင်းလျာထား ဆောင်ရွက်မည်ဟု ဖြေကြားချက်က (၁၆)ခု၊ ၂၀၂၁- ၂၀၂၂ ဘဏ္ဍာနှစ်တွင် ထည့် သွင်းလျာထား ဆောင်ရွက်မည်ဟု ဖြေကြားချက်က(၁)ခု၊ ရုံးချုပ် နေပြည်တော်သို့ တင်ပြထားသည်ဟု ဖြေကြားချက်က (၃)ခု၊ ပြည်ထောင်စုဘဏ္ဍာရန်ပုံငွေသို့ တင်ပြတောင်းခံ ထားသည်ဟု ဖြေကြားချက်က(၄)ခု၊ (၁၃)နှစ် စီမံကိန်းတွင် လျာထား ဆောင်ရွက်မည်ဟု ဖြေကြားချက်က (၃)ခု၊ ဘဏ္ဍာငွေရှိပေါ် မူတည်၍ လျာထားဆောင်ရွက် ပေးမည်ဟု ဖြေကြားချက်က(၁၂)ခု၊ မြို့နယ်စီမံကိန်း လုပ်ငန်းလျာထားချက်တွင် ထည့်သွင်းပါမည်ဟု ဖြေကြားချက်က(၇)ခု၊ ဓနကိုယ်ပိုင်အုပ်ချုပ်ခွင့်ရဒေသဦးစီးအဖွဲ့၏ ဦးစားပေးအရ ဆောင်ရွက်ပါမည်

ကန့်သတ်

ကန့်သတ်

၄

ဟု ဖြေကြားချက်က (၁)ခုရှိသည်ကို တွေ့ရှိရပါတယ်။ အစည်းအဝေးအလိုက် ဝန်ကြီး ဌာနတစ်ခုချင်းရဲ့ ဆောင်ရွက်ရန် ကျန်များကတော့ တင်ပြပါ Slide အတိုင်း ဖြစ်ပါ တယ်-

(၁)	တရားသူကြီးချုပ်ရုံး	-
(၂)	လုံခြုံရေးနှင့် နယ်စပ်ရေးရာဝန်ကြီးဌာန	၂၃
(၃)	စီမံကိန်းနှင့် ဘဏ္ဍာရေးဝန်ကြီးဌာန	၂
(၄)	စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန	၁၀
(၅)	လမ်းပန်းဆက်သွယ်ရေးဝန်ကြီးဌာန	၂၆
(၆)	သယံဇာတနှင့် သဘာဝပတ်ဝန်းကျင်ထိန်းသိမ်းရေးဝန်ကြီးဌာန	-
(၇)	လျှပ်စစ်၊ စွမ်းအင်နှင့် စက်မှုဝန်ကြီးဌာန	-
(၈)	လူမှုရေးဝန်ကြီးဌာန	၁၃
(၉)	စည်ပင်သာယာရေးဝန်ကြီးဌာန	၁
(၁၀)	ဗမာတိုင်းရင်းသားလူမျိုးရေးရာဝန်ကြီးဌာန	၂
(၁၁)	ဥပဒေချုပ်ရုံး	-

( ဂ ) လွှတ်တော်ကိုယ်စားလှယ်(၄၀)ဦးက မေးမြန်းခဲ့သည့် ကြယ်ပွင့်မပြမေးခွန်း (၁၉၉)ခုအပေါ် ဝန်ကြီးဌာနအလိုက်ဖြေကြားမှု (၂၂၉)ခုတွင် ကတိမဖြစ် (၄၈)ခု၊ ကတိဖြစ်ပေါ်မှု(၁၈၁)ခုတွင် ဆောင်ရွက်ပြီး(၉၁)ခု၊ စဉ်ဆက်မပြတ် ဆောင်ရွက် ရမည့်လုပ်ငန်းအပါအဝင် ဆောင်ရွက်ဆဲ (၁၇)ခု၊ ဆောင်ရွက်ရန်ကျန်(၇၃)ခု ရှိပါတယ်။ စုစုပေါင်းဆောင်ရွက်ရန် (၇၃)ခုတွင် မြို့နယ်စီမံကိန်းရေးဆွဲစဉ် ကျန်ရှိသည်ဟု ဖြေကြားချက်က (၁၃)ခု၊ လျာထားချက်တွင် ထည့်သွင်း သော်လည်း၂၀၁၉- ၂၀၂၀ ဘဏ္ဍာနှစ် ဘတ်ဂျက်အရ ကျန်ရှိသည်ဟု ဖြေကြား ချက်က (၁၈)ခု၊ ၂၀၂၀- ၂၀၂၁ ဘဏ္ဍာနှစ်တွင် ထည့်သွင်းလျာထား ဆောင်ရွက် မည်ဟု ဖြေကြားချက်က (၇)ခု၊ နေပြည်တော်(ရုံးချုပ်)သို့ တင်ပြထားသည်ဟု ဖြေကြားချက်က(၁)ခု၊ ပြည်ထောင်စုဘဏ္ဍာရန်ပုံငွေသို့ တင်ပြတောင်းခံထား

ကန့်သတ်

ကန့်သတ်

၅

သည်ဟု ဖြေကြားချက်က(၂)ခု၊ (၁၃)နှစ် စီမံကိန်းတွင် လျာထားဆောင်ရွက်မည်ဟု ဖြေကြားချက်က (၃)ခု၊ ဘဏ္ဍာငွေရရှိပေါ် မူတည်၍ လျာထားဆောင်ရွက်ပေးမည်ဟု ဖြေကြားချက်က (၃)ခု၊ မြို့နယ်စီမံကိန်းလုပ်ငန်းလျာထားချက်တွင် ထည့်သွင်းပါမည်ဟု ဖြေကြားချက်က (၁၄)ခု၊ ပလောင်ကိုယ်ပိုင်အုပ်ချုပ်ခွင့်ရဒေသဦးစီးအဖွဲ့၏ ဦးစားပေး ဆောင်ရွက်မည်ဟု ဖြေကြားချက်က (၁)ခု၊ မြေပြင်ကွင်းဆင်းစိစစ်၍ ပြည်ထောင်စုအစိုးရအဖွဲ့သို့ တင်ပြမည်ဟု ဖြေကြားချက်က (၁)ခု၊ ဆည်မြောင်းနှင့် ရေအသုံးချမှုစီမံခန့်ခွဲရေးဦးစီးဌာန၏ ထောက်ခံချက်ဖြင့် တင်ပြလာပါက အနီးစပ်ဆုံး ဘဏ္ဍာရေးနှစ်တွင် ထည့်သွင်းလျာထားမည်ဟု ဖြေကြားချက်က (၁)ခု၊ လမ်းအဆင့်သတ်မှတ်ပြီးမှ ဆက်လက်ဆောင်ရွက်ပေးမည်ဟု ဖြေကြားချက်က (၁)ခု၊ ဓာတ်အားခွဲရုံတည်ဆောက်ပြီးမှ ဆက်လက်ဆောင်ရွက်ပေးမည်ဟု ဖြေကြားချက်က (၇)ခု၊ တိုင်းရင်းသား လုပ်ငန်းရှင်များ ရင်းနှီးမြှုပ်နှံမှုပြုလုပ်လိုပါက ခွင့်ပြုချက်ထုတ်ပေးနိုင်ရေး ဥပဒေနှင့်အညီ ဆောင်ရွက်ရန်ဟု ဖြေကြားချက်က (၁)ခုရှိသည်ကို တွေ့ရှိရပါတယ်။ အစည်းအဝေးကာလအလိုက် ဝန်ကြီးဌာနတစ်ခုချင်းရဲ့ ဆောင်ရွက်ရန်ကျန်များကတော့ တင်ပြပါ Slide များအတိုင်း ဖြစ်ပါတယ်-

(၁) တရားသူကြီးချုပ်ရုံး	-
(၂) လုံခြုံရေးနှင့် နယ်စပ်ရေးရာဝန်ကြီးဌာန	၂၅
(၃) စီမံကိန်းနှင့် ဘဏ္ဍာရေးဝန်ကြီးဌာန	-
(၄) စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန	၁၁
(၅) လမ်းပန်းဆက်သွယ်ရေးဝန်ကြီးဌာန	၁၈
(၆) သယံဇာတနှင့် သဘာဝပတ်ဝန်းကျင်ထိန်းသိမ်းရေးဝန်ကြီးဌာန	-
(၇) လျှပ်စစ်၊ စွမ်းအင်နှင့် စက်မှုဝန်ကြီးဌာန	၁၄
(၈) လူမှုရေးဝန်ကြီးဌာန	၃
(၉) စည်ပင်သာယာရေးဝန်ကြီးဌာန	၂

ကန့်သတ်

၆

- (၁၀) ဗမာတိုင်းရင်းသားလူမျိုးရေးရာဝန်ကြီးဌာန -
- (၁၁) ဥပဒေချုပ်ရုံး -
- (ဃ) မြို့နယ်စီမံကိန်းလုပ်ငန်းလျာထားချက်များ စတင်ရေးဆွဲစဉ်ကတည်းကပင် စီမံကိန်း၌ ထည့်သွင်းရေးဆွဲရန် ကျန်ရှိခဲ့သည့်လုပ်ငန်းများကို စိစစ်တွေ့ရှိရပါ တယ်။
- (င) စီမံကိန်းလုပ်ငန်းများအား ၂၀၁၉- ၂၀၂၀ ခု၊ ဘဏ္ဍာရေးနှစ်တွင် ထည့်သွင်း ရေးဆွဲခဲ့သော်လည်း ဘဏ္ဍာငွေခွဲဝေရရှိမှုအရ ဖြတ်တောက်ခံရမှုကြောင့် ကျန်ခဲ့သည့်လုပ်ငန်းများကိုတွေ့ရှိရပါတယ်။ အဆိုပါလုပ်ငန်းများအား ၂၀၂၀- ၂၀၂၁ ခု၊ ဘဏ္ဍာရေးနှစ်တွင် ထည့်သွင်းရေးဆွဲမည်ဖြစ်ကြောင်း ဌာနများမှ တင်ပြချက်အရ သိရှိခဲ့ရပါတယ်။
- (စ) ဘဏ္ဍာရေးနှစ်ကို ဦးစားပေးဖော်ပြပြီး ဆောင်ရွက်ပေးမည်ဟု ကတိပြုခဲ့သော် လည်း ရန်ပုံငွေမရရှိသဖြင့် ဘဏ္ဍာရေးနှစ် ပြောင်းလဲလျာထားမှုများ စိစစ်တွေ့ ရှိရပါတယ်။
- (ဆ) အချို့မေးခွန်းများအပေါ် ဖြေကြားချက်တွင် မြို့နယ်အလိုက်ဘဏ္ဍာငွေ အချိုးကျခွဲဝေရရှိမှုအပေါ် မူတည်၍ ဆောင်ရွက်ပေးမည်ဟု ယေဘုယျ ဖြေကြားထားပြီး ၂၀၂၀- ၂၀၂၁ ခု၊ ဘဏ္ဍာရေးနှစ် မြို့နယ်စီမံကိန်းရေးဆွဲရာတွင် ထည့်သွင်းပေးမည်ဖြစ်ကြောင်း ဌာနများမှ တင်ပြခဲ့ကြတယ်။
- (ဇ) လွှတ်တော်အစည်းအဝေးများတွင် သက်ဆိုင်ရာဝန်ကြီးများ၏ ဖြေကြားချက် များကို ဌာနဆိုင်ရာများနှင့် မြို့နယ်စီမံကိန်းရေးဆွဲ အကောင်အထည်ဖော်ရေး ကော်မတီတို့က ဆက်လက်ဆောင်ရွက်နိုင်ရေးအတွက် ဝန်ကြီးများ၊ သက်ဆိုင်ရာ ဌာနဆိုင်ရာများနှင့် မြို့နယ်စီမံကိန်းရေးဆွဲ အကောင် အထည်ဖော်ရေးကော်မတီတို့ ချိတ်ဆက်ဆောင်ရွက်ရန် လိုအပ်လျက် ရှိသည်ကို စိစစ်တွေ့ရှိရပါတယ်။

- (ဈ) အချို့မေးခွန်းများအပေါ် ဝန်ကြီးများ၏ ဖြေကြားချက်တွင် ဆောင်ရွက်ပေးနိုင်ခြင်းမရှိဟု ဖြေကြားထားသော်လည်း သက်ဆိုင်ရာဌာနများမှ ဆောင်ရွက်ပေးထားပြီးဖြစ်ကြောင်း စိစစ်တွေ့ရှိရပါတယ်။
- (ည) ဝန်ကြီးများမှ မေးခွန်းများအပေါ် ဖြေကြားရာတွင် ဆောင်ရွက်ပေးနိုင်ခြင်းရှိ/ မရှိကို တိတိကျကျဖြေကြားရန် လိုအပ်မှုရှိသည်ကို စိစစ်တွေ့ရှိရပါတယ်။
- (ဋ) အချို့ဌာနလုပ်ငန်းများတွင် (၁၁)ကြိမ်မြောက်ပုံမှန်အစည်းအဝေးတွင် ဖြေကြားခဲ့သည့် ဆောင်ရွက်ရမည့် လုပ်ငန်းများအား ဆောင်ရွက်ပေးခြင်း မရှိသေးသော်လည်း (၁၂)ကြိမ်မြောက်ပုံမှန်အစည်းအဝေး မေးမြန်းချက်အပေါ် လုပ်ငန်းများ ဆောင်ရွက်ပြီးကြောင်း တွေ့ရှိရပါတယ်။

အကြံပြုတင်ပြချက်။ အပိုဒ်(၇) ဒုတိယအကြိမ် ရှမ်းပြည်နယ်လွှတ်တော်အစည်းအဝေးများတွင် မေးမြန်းခဲ့သည့် ကြယ်ပွင့်ပြု၊ ကြယ်ပွင့်မပြုမေးခွန်းများကို ရှမ်းပြည်နယ်အစိုးရ အဖွဲ့မှ ဖြေကြားချက်များအပေါ် အကြံပြုလိုသည်မှာ-

- (က) ရှမ်းပြည်နယ်အစိုးရအဖွဲ့မှ ဖြေကြားခဲ့သော ဖြေကြားချက်အများစုသည် “ဘဏ္ဍာငွေခွဲဝေရရှိမှုအပေါ် မူတည်၍ ဆက်လက်ဆောင်ရွက်သွားမည်” “မြို့နယ်စီမံကိန်းရေးဆွဲ အကောင်အထည်ဖော်ရေးကော်မတီမှ ဦးစားပေးလိုအပ်ချက်အလိုက် ထည့်သွင်းလျာထားတင်ပြလာပါက သက်ဆိုင်ရာဘဏ္ဍာရန်ပုံငွေတွင် ထည့်သွင်းတောင်းခံသွားမည်” ဟုသာပါရှိပြီး တိကျသည့် ဖြေကြားမှုများကို မရရှိ၍ တာဝန်ယူမှု၊ တာဝန်ခံမှုမရှိသော အဖြေများကြောင့် ကတိကဝတ် ဖြစ်/မဖြစ် ဆုံးဖြတ်ရန် ခက်ခဲပါသဖြင့် ဖြေကြားမှုများသည် တိကျမှုရှိရန် လိုအပ်ပါကြောင်း၊
- (ခ) မြို့နယ်စီမံကိန်းရေးဆွဲအကောင်အထည်ဖော်ရေးကော်မတီ အစည်းအဝေးများတွင် သက်ဆိုင်ရာမြို့နယ်ရှိ ပြည်နယ်လွှတ်တော်ကိုယ်စားလှယ်များမှ ဆောင်ရွက်လိုသည့် လုပ်ငန်းများအား ထည့်သွင်းရေးဆွဲနိုင်ရေး သက်ဆိုင်ရာဌာနများနှင့် ပေါင်းစပ်ညှိနှိုင်းဆောင်ရွက်သင့်ပါကြောင်း၊

ကန့်သတ်

၈

- (ဂ) မေးခွန်းအချို့တွင် ပြည်နယ်အစိုးရအဖွဲ့မှ ဆောင်ရွက်ပေးမည်ဟု ကတိကဝတ် ပြုခဲ့သော်လည်း ကွင်းဆင်းစိစစ်ရာတွင် လုပ်ဆောင်၍မရသည့် လုပ်ငန်းများ ဖြစ်ကြောင်း တွေ့ရှိရပါက ရှမ်းပြည်နယ်အစိုးရအဖွဲ့အနေဖြင့် သက်ဆိုင်ရာ လွှတ်တော်ကိုယ်စားလှယ်များထံသို့ ပြည်နယ်လွှတ်တော်ရုံးမှတစ်ဆင့် စာဖြင့် အသိပေး၍ ပြန်လည်ရှင်းလင်းသင့်ပါကြောင်း၊
- (ဃ) လွှတ်တော်အစည်းအဝေး ကျင်းပပြီးတိုင်း အဆိုနှင့် မေးခွန်းများအပေါ် ဖြေကြားရှင်းလင်းခဲ့မှုများမှာ ကတိကဝတ် ဖြစ်/ မဖြစ်နှင့် ပတ်သက်၍ ကော်မတီနှင့် အစိုးရအဖွဲ့ ပေါင်းစပ်ညှိနှိုင်းဆောင်ရွက်သင့်ကြောင်း၊
- (င) ပြည်ထောင်စုဘဏ္ဍာရန်ပုံငွေဖြင့် သုံးစွဲမည့်ကိစ္စရပ်များအား ပြည်ထောင်စုသို့ တင်ပြရာတွင် လွှတ်တော်ကိုယ်စားလှယ်များ မေးမြန်းချက်အပေါ် ဖြေကြား သည့်ကတိကဝတ်ကိစ္စရပ်များဖြစ်ကြောင်း ထည့်သွင်းဖော်ပြသင့်ပါကြောင်း။

**နိဂုံး**

အပိုဒ်(၈) ရှမ်းပြည်နယ်အစိုးရ၏ အာမခံချက်များ၊ ကတိများနှင့် တာဝန်ခံချက်များ စိစစ်ရေးကော်မတီအနေဖြင့် ၂၀၀၈ ခုနှစ်၊ ဖွဲ့စည်းပုံအခြေခံဥပဒေ၊ ၂၀၁၃ ခုနှစ်၊ တိုင်းဒေသကြီး သို့မဟုတ် ပြည်နယ်လွှတ်တော်ဆိုင်ရာဥပဒေ၊ နည်းဥပဒေများ၊ ကော်မတီအား သတ်မှတ် ပေးအပ်ထားသည့် တာဝန်များနှင့်အညီ ရှမ်းပြည်နယ်လွှတ်တော်ဥက္ကဋ္ဌ၏ လမ်းညွှန်မှု၊ သက်ဆိုင်ရာ ဌာန/ အဖွဲ့အစည်းများနှင့် ညှိနှိုင်းမှုမှရရှိသည့် ဖြေကြားချက်များဖြင့် လုပ်ငန်းများကို ဆောင်ရွက်လျက်ရှိပါကြောင်း အစီရင်ခံတင်ပြအပ်ပါတယ်ရှင်။ ဥက္ကဋ္ဌ၊ ရှမ်းပြည်နယ်အစိုးရ၏ အာမခံချက် များ၊ ကတိများနှင့် တာဝန်ခံချက်များစိစစ်ရေး ကော်မတီ။ ရက်စွဲ၊ ၂၀၁၉ ခုနှစ်၊ ဒီဇင်ဘာလ ၁၉ ရက်။ အားလုံးကို ကျေးဇူးတင်ပါတယ်ရှင်။

**ဥက္ကဋ္ဌ။** ပြည်နယ်လွှတ်တော်ကိုယ်စားလှယ်များခင်ဗျား။ ဒုတိယအကြိမ် ရှမ်းပြည်နယ်လွှတ်တော် (၁၇)ကြိမ်မြောက်ပုံမှန်အစည်းအဝေး (စတုတ္ထနေ့)တွင် ဖတ်ကြား တင်ပြသည့် ရှမ်းပြည်နယ်လွှတ်တော် ရှမ်းပြည်နယ်အစိုးရ၏ အာမခံချက်များ၊ ကတိများနှင့် တာဝန်ခံချက်များ စိစစ်ရေးကော်မတီမှ တင်ပြသည့် အစီရင်ခံစာအား ၂၀၁၃ ခုနှစ်၊ တိုင်းဒေသကြီး သို့မဟုတ် ပြည်နယ်လွှတ်တော်ဆိုင်ရာဥပဒေ ပုဒ်မ ၃၈(စ)အရ ပြည်နယ်လွှတ်တော်က မှတ်တမ်းတင်ကြောင်း ကြေညာပါတယ်။

ကန့်သတ်